

Azərbaycan-İtaliya parlamentlərarası əlaqələri müzakirə edilib

İtaliya parlamenti nümayəndə həyətinin sentyabrın 9-da Milli Məclis-də növbəti görüşü Azərbaycan-İtaliya parlamentlərarası əlaqələr üzrə iş-ci qrupunun üzvləri ilə olub.

AZERTAC xəbər verir ki, işçi qrupun rəhbəri Azər Kərimli regionun lider dövləti olan Azərbaycanda gedən inkişaf proseslərindən, həyata keçirilən irimiqyaslı layihələrdən, ölkələrimiz arasında əlaqələrin genişlənməsindən, Dağlıq Qarabağ münaqişəsindən danışıb. Qeyd edilib ki, yüksək səviyyəli qarşılıqlı səfərlər əlaqə-

lərimizin daha da inkişafında mühüm rol oynayır. O, ölkələrimizin parlamentləri arasında əməkdaşlığın da inkişaf etdiyini vurğulayıb.

Diqqətə çatdırılıb ki, Azərbaycan reallıqlarının İtaliyada tanıtılmasında, əlaqələrimizin inkişaf etdirilməsində Heydər Əliyev Fondu mühüm rol oynayır.

Görüşdə çıxış edən işçi qrupun üzvləri Azərbaycan-İtaliya əlaqələrinin uğurlu inkişafından danışıblar. Həmçinin italiyalı parlamentarilərin diqqətinə çatdırılıb ki, noyabrın 1-də

Azərbaycan Milli Məclisinə seçkilər keçiriləcək. Azərbaycanda seçkilər şəffaf və demokratik şəraitdə keçirilir. Səsvermənin gedişini izləmək üçün ölkəmizə çoxlu sayıda beynə-xalq müşahidəçilər gəlir.

Bildirilib ki, bəzi qüvvələr tərəfindən Azərbaycana qarşı əsassız tənqidlər səsləndirilir. Lakin bu qüvvələrin səyləri hər dəfə boşça çıxır. Azərbaycan heç vaxt müstəqil siyasetindən geri çəkilməyəcək.

İtaliya-Azərbaycan parlamentlərarası dostluq qrupunun sədri, senator

Sercio Divina Azərbaycanda gördük-ləri inkişaf proseslərindən, ölkələrimiz arasında münasibətlərin inkişafından, xalqımızın qonaqpərvərliyindən məmnunluğunu bildirib. O, dostluq qrupunun gələcəkdə də siyasi, iqtisadi, mədəniyyət, humanitar, turizm və digər sahələrdə əlaqələrin inkişafı istiqamətində səylərini artıracağını deyib. Senator əmin olduğunu bildirib ki, ölkələrimiz arasında qarşılıqlı dəstəyə, anlaşmaya və hörmətə əsaslanan münasibətlər daha da inkişaf edəcək.